

سیالکوٹ خوداروں کا شہر ہے، ایم کیو ایم نے غریب و متوسط طبقے کی قیادت کو اسمبلیوں میں متعارف کرایا، ڈاکٹر فاروق ستار قائد تحریک جناب الطاف حسین ملک کو بچانے اور اسے ترقی و خوشحالی کی جانب گامزن کرنے کی عملی جدوجہد کر رہے ہیں، سیف یارخان جناب الطاف حسین نے غریب و متوسط طبقے کے انقلاب کا جو خواب دیکھا تھا وہ عنقریب پورا ہونے والا ہے، سید شاہین انور گیلانی ایم کیو ایم جب اقتدار میں آئے گی تو لیٹروں، جاگیرداروں، وڈیروں سے ملک کی لوٹی ہوئی ایک ایک پائی وصول کرے گی، شبیر احمد قانچانی سیالکوٹ میں بڑے جلسہ عام سے خطاب

سیالکوٹ --- 26، فروری 2012ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ سیالکوٹ میں عوامی انقلاب کا سورج طلوع ہو چکا ہے، سیالکوٹ خوداروں کا شہر ہے جہاں کے تاجروں نے خود ایز پورٹ بنایا اس شہر میں استطاعت کے مطابق یہاں دو یا تین شہر ہونے چاہئیں۔ ان خیالات کا اظہار انہوں نے اتوار کے روز ایم کیو ایم کے زیر اہتمام سیالکوٹ میں منعقدہ ایک بڑے جلسے کے شرکاء سے خطاب کرتے ہوئے کیا۔ جلسہ عام میں ایم کیو ایم کی رابطہ کمیٹی کے رکن سیف یارخان، صوبائی تنظیمی کمیٹی کے پنجاب کے انچارج شبیر احمد قائم خانی، اراکین کامران اختر، طاہر محمود، سینٹرل ایگزیکٹو کونسل کے رکن سید شاہین انور گیلانی، لاہور زون کے انچارج ملک وسیم کھوکھر، اے پی ایم ایس اولاہور کے انچارج ساجد عباس سبزواری، فیصل آباد زون کے انچارج منور حفیظ و اراکین زونل کمیٹی لاہور بھی شریک تھے۔ جلسہ میں خواتین نے بھی بڑی تعداد میں شرکت کی۔ ڈاکٹر فاروق ستار نے کہا کہ ایم کیو ایم کے خلاف منفی اور جھوٹا پروپیگنڈا اس لئے کیا جاتا ہے کیونکہ ایم کیو ایم نے غریب و متوسط طبقے کے پڑھے لکھے افراد کو اسمبلیوں میں متعارف کرایا اور ملک میں 98 فیصد مظلوم طبقے کی حکمرانی کیلئے عملی جدوجہد کی۔ انہوں نے کہا کہ ایم کیو ایم نے ملک پر قابض جاگیرداروں، وڈیروں اور سرداروں کو لاکار اور ملک بھر کے مظلوم عوام میں شعور و بیداری پیدا کی، جس کے باعث ملک بھر میں غریب و متوسط طبقے کا انقلاب کروٹ لے رہا ہے۔ انہوں نے کہا کہ ایم کیو ایم ملک میں ایسا منصفانہ نظام رائج کرنا چاہتی ہے جس میں قانون کی حکمرانی، بلا تفریق انصاف کی فراہمی، ترقی، صحت اور تعلیم کے یکساں مواقع میسر آسکیں۔ انہوں نے کہا کہ ملک میں غریب عوام پر یہی ہر قسم کا ٹیکس نافذ کر دیا جاتا ہے، ایم کیو ایم اقتدار میں آکر غریب عوام کے بجائے جاگیرداروں اور وڈیروں پر ٹیکس عائد کرے گی، خواتین کو آسان شرائط پر قرضوں کی فراہمی اور ملک کے نوجوانوں کیلئے باعزت روزگار کے مواقع پیدا کئے جائیں گے۔ ڈاکٹر فاروق ستار نے سیالکوٹ میں جلسہ عام کا انعقاد کرنے پر ایم کیو ایم پنجاب کے تمام ذمہ داران و کارکنان کو زبردست خراج تحسین بھی پیش کیا۔ رابطہ کمیٹی کے رکن سیف یارخان نے جلسہ کے شرکاء سے خطاب کرتے ہوئے کہا کہ قائد تحریک جناب الطاف حسین ملک کو بچانے اور اسے ترقی و خوشحالی کی جانب گامزن کرنے کی عملی جدوجہد کر رہے ہیں اور انشاء اللہ وہ دن دور نہیں جب قائد تحریک جناب الطاف حسین کی قیادت میں ملک اقوام عالم میں باعزت اور باوقار مقام حاصل کرے گا۔ ایم کیو ایم کی سینٹرل ایگزیکٹو کونسل کے رکن سید شاہین انور گیلانی نے کہا کہ کراچی سے شروع ہونے والا حق پرستی کا قافلہ سیالکوٹ پہنچ چکا ہے اور عوام کی جلسے میں اتنی بڑی تعداد میں شرکت اس بات کا ثبوت ہے کہ جناب الطاف حسین نے غریب و متوسط طبقے کے انقلاب کا جو خواب دیکھا تھا وہ عنقریب پورا ہونے والا ہے۔ جلسہ عام سے ایم کیو ایم صوبائی تنظیمی کمیٹی کے جوائنٹ انچارج شبیر احمد قائم خانی نے کہا کہ ایم کیو ایم نے ہمیشہ غریبوں کے لئے آواز بلند کی ہے، ایم کیو ایم جب اقتدار میں آئے گی تو لیٹروں، جاگیرداروں، وڈیروں سے ملک کی لوٹی ہوئی ایک ایک پائی وصول کرے گی۔ جلسہ عام سے صوبائی تنظیمی کمیٹی پنجاب کے رکن طاہر محمود نے بھی خطاب کیا۔

